

युवा महोत्सवात विवेकानंद कॉलेज १६ वर्षे अव्वल कोल्हापूर : पुढारी वृत्तसेवा

आजरा महाविद्यालय, आजरा येथे झालेल्या शिवाजी विद्यापीठाच्या मध्यवर्ती युवा महोत्सवात विवेकानंद कॉलेजने विविध कला प्रकारात पुरस्कार मिळवित युवा महोत्सवात सलग १६ वर्षे अव्वल येण्याचा बहुमान पटकावला आहे.

यामध्ये अभिजित कदम सांघिक स्पर्धा, जनरल चॅम्पियनशिप फिरता चषक, सरदार बाबासाहेब माने फिरता चषक, वैयक्तिक फिरता गौरव चषक, नृत्य विभाग फिरता गौरव चषक, संगीत विभाग फिरता गौरव चषक मिळवला.

युवा महोत्सवात प्रश्नमंजुषा, समूहगीत, पाश्चिमात्य समूहगीत, लोकनृत्य, शास्त्रीय नृत्य, व्यंगचित्र, एकल वादन, हिंदी वक्तृत्व, स्थळ चित्रण, सांघिक रचनाकृती, लोकसंगीत वाद्यवृंद, लोकवाद्य एकल वादन आदी कलाप्रकारात पारितोषिके मिळवली. यशाबद्दल कार्याध्यक्ष प्राचार्य अभयकुमार साळुंखे यांच्या हस्ते गुणवंत विद्यार्थ्यांचा सत्कार करण्यात आला. यावेळी डॉ. आरिफ महात, डॉ. राजश्री पाटील, प्रा. एस. एस. कदम, प्रा. एच. व्ही. चामे, प्रा. संदीप पाटील आदी उपस्थित होते.

10024